

Sürəyya Nəsim ulu Naxçıvan Storpağında dünyaya göz açıb. Öz məzmunu ilə seçilən maraqlı və mənalı bir həyat yolu keçib. Sürəyya xanımın şeirlərində millətə, yurda, vətənə, doğma ocağa bağlılıq hissi məxsusi poetika ilə səciyyələnir. Milli-mənəvi dəyərlərin, intizar, həsrət dolu sevginin, ləyaqət və insanpərvərlik duyğularının bədii tərənnümü onun poetik nümunələrində səmimi bir kaloritdə öz ifadəsini tapır. Onun şeirlərində zaman, təbiət, insan amili bədii təfəkkürün tərkib hissəsi kimi çıxış edir və hər bir poetik nümunəsi bu kontekstdən səciyyəvidir. İstedadlı şairin poetik məfkurəsi milli düşüncənin geniş üfüqlərini əhatə edir. Sürəyya xanımın poetikasının lokomativi vətənpərvərlik və sevgi mövzudur və bu fakt bədii-fəlsəfi dəyəri ilə onun yaradıcılığına böyük sanbal gətirib. Onun şeirləri bədii-ictimai siqləti ilə sevilir və oxucunu düşündürür. İstedadlı şairin müstəqillik tariximizə tutdugu söz güzgüsünə diqqət edək:

*Yanvar min doqquz yüz doxsanıncı il,
Göylər yağdırmadı o gün qar bizə,
Həmin gün göstərdi şər qardaş deyil,
Nəfəsi yalanlar sardır sar bizə.*

*Əmri şər alaraq imperiyadan,
Oldu canımızı qana boyadan,
Bilmədi Allahdır bəndə yaradan,
Ölüm hökmü kəsdi o qəddar bizə.*

*Bəli, şər topladı büsbütün gücün,
Məhv etdi öldürdü, olmadı üzgün,
Didib parçalamaq, qan tökmək üçün,
O axşam tuşladı nəyi var bizə.*

*Bu olay tarixə qanla saldı iz,
Bir vaxt haqq önündə diz çökəcək, diz,
Kim deyə bilərdi sevdiklərimiz,
Bir gün əclaf çıxıb daş atar bizə.*

*Sürəyya, o günə heç də olma xar,
Bilsin qoy onu da o qurd, canavar,
Qana boyansa da həmin il yanvar,
Azadlıq gətirdi o yanvar bizə.*

Gənc yaşlarından ədəbi-bədii yaradıcılığa maraq göstərən Sürəyya xanımın qələm təcrübələrinin tarixi xronikası onun püxtələşmiş qələm sahibi olmasından soraq verir. Əlbəttə, uğurlu yaradıcılıq prosesi üçün peşəkarla yanaşı, şair ovqatının "sarı sim"də gəzişməsi vacib şərtlər sırasındadır. Bu mənada da Sürəyya xanım öz yaradıcılıq yolunda bu önəmli şərtə diqqət yetirir, yəni könlünə yatan, onu həyəcanlandıran mövzuları, hadisələri qəlbinin poetik işığında təqdim edir. Şair düşüncəsinin milli ruhumuzun, genetik yaddaşımızın

dan yerindən gələn poetik mündəricəsi maraq doğurur. Məzmun dolğunluğu, forma rəngarəngliyi bu poetik nümunələrin məziyyətlərini daha da zənginləşdirir. Şairin sevgi şeirlərində lirik qəhrəmanın yaşadığı həsrət ağrısının dərinliyi ilə bərabər eşqin ucalığını, qüdrətini daha parlaq və gözəl ifadə etmək üçün istifadə olunan bədii təsvir və ifadə vasitələrinin tərəvəti onun poetik bacarığının ehtivasıdır.

İnsan dühasının ən böyük tapıntısı

və insan həyatının ən dəyərli xəzinəsi sözdür. Sözü təbiətinə xas olan keyfiyyətlər çeşid-çeşiddir. Bədii sözün



radırlar. Şairləri yaşadan da bu estetik aləmdir. Sürəyya Nəsimin şeirlərindəki bədii-ictimai mündəricə, milli ruhun məxsusi poetik ovqatda ehtivası baxımından çox maraqlıdır. Poetik düşüncə onun şeirlərinin alın yazısıdır. O, dilimizin zəngin və rəngarəng təhkiyələrindən, bədii təsvir və ifadə vasitələrindən bacarıqla istifadə edərək, qələmə aldığı mövzuların bədii həllini, poetik ümumiləşdirməsini özünəməxsus ovqatda təqdim edə bilir. Sürəyya Nəsimin yaradıcılığında məxsusi bir məziyyət var ki, onu başqalarından fərqləndirə bilir. Bu cəhəti şərtləndirən əmil geniş və dərin mənada sadəlikdir, bu sadəlikdə bədii zənginlik və kövrəklik mövcuddur.

SÖZÜN POETİK OVQATI

(Sürəyya Nəsimin yaradıcılığı haqqında qeydlər)

*Qarış ölçüsüylə taraz düzəlməz,
Yüz ölç, sonradan biç deyib, atalar.*

*Çərəyi yeməzlər çox vursan duzu,
Sevgi hərərəti məhv edər buzu,
Hətta qəbul etmir doxsan doqquzu,
Yüz ölç, sonradan biç deyib, atalar.*

*Sürəyya, neynirsən yalan ölçünü?
Filan-filan olsun, filan ölçünü,
Burax gözəyari olan ölçünü,
Yüz ölç, sonradan biç deyib, atalar.*

Mübarək sözün ətrini duyanlar az deyil. Min illərdir söz var, sözə könlü verənlər, sözün işığında yol gedənlər var.

Bəzən adama elə gəlir ki,

deyələri yeni söz qalmayıb, bir ömür yaşayan insanlar, onun həyata gəlişi və həyatdan gedişi arasında Allaha, cəmiyyətə, təbiətə sevgiyə bağlı hər şey deyilib və yazılıb. Ancaq insan təfəkkürünün və düşüncəsinin sərhədləri nəhayətsizdir.

Dünyanın, təbiətin, cəmiyyətin saysız-hesabsız görüntüsü mövcuddur və bu vizuallığı uşaqlardan tutmuş qocayadək hər kəs özünəxas rakersdan qəbul edir. Şairlər bu görüntüləri, bu mövcudluğu özünəməxsus formada poetik duyumla ifadə edirlər.

Bununla da insanı həm rıqqətləndirən, heyrətləndirən, həm sarsıdan, həm də heyran edən estetik duyğu aləmi ya-

də səmimi təbliği, bütövlükdə yaradıcılığına dərin ictimai-fəlsəfi mündəricə gətirir.

Şairin əsərləri poetika baxımından nəzəri cəlb etməklə bərabər, həm də məxsusi yaradıcılıq fəaliyyətinin xüsusiyyətləri ilə də maraq doğurur. Səmimi ahəngdarlığı, rəvanlığı ilə seçilən şeirləri vətəndaşlıq möhürü ilə təsdiqlənərək, xalqın ruhunu oxşayan şair dəst-xəttini müəyyənləşdirir və geniş oxucu sevgisinin ünvanına çevrilir.

Sürəyya Nəsimin qələmə aldığı poetik nümunələr şair düşüncəsinin sənət müstəvisində əyaniləşməsidir. Müxtəlif mövzularda yazılan şeirlərini səmimiyyət, həyat hadisələrinə poetik baxış, xeyirxahlıq duyğularının təbliği, saf sevgi kimi amillər birləşdirir. Bütün bu məziyyətlər onun sözə məsuliyyətə yanaşmasının nəticəsidir.

Sürəyya xanımın rəvan və təbii üslubu,

şeirlərinin vəzn, bölgü, qafiyə və poetik strukturun digər elementlərindən məharətlə istifadə etmək bacarığı onun yaradıcılığını şərtləndirən keyfiyyət kimi önəmli səciyyə daşıyır, həm də onun şeirlərinə ictimai dərinlik, geniş vüsət və məzmun bütövlüyü gətirir.

Məlumdur ki, lirik əsərlərdə yenilik ruhu o vaxt diqqət kəsb edir ki, orada həyatı müşahidə bədii materialın, poetik obyektin yeni cizgilərinə, görünməmiş tərəflərinə nüfuz etmiş olur. Sürəyya Nəsimin şeirlərində ictimai, mənəvi, əxlaqi tamlıq və halallıq mövzusu geniş yer tutur və onun dünyagörüşünün, bədii-estetik idealının müəyyənləşməsində, formalaşmasında əhəmiyyətli rol oynayır.

Bu poeziyanın ən səciyyəvi xüsusiyyətlərindən biri onun müasirliyi, yəni şair müasir həyatımızın təzadlarını, onun insanlara səadət bəxş edən məqamlarını və eyni zamanda, insanları əzab məngənəsində sıxan anları poetik məzmununda ehtiva edərək, onu yeni-yeni mənə çalarları ilə zənginləşdirir.

Vətən sevgisi, yurd məhəbbəti doğma ocağa bağlılıq, onun yaradıcılıq kredosunun əsasını təşkil edir. Bədii-fəlsəfi ümumiləşdirmə, şeirin ruhundakı ictimai mətləbin dərinliyi onun poetik təfəkkürünün, bədii düşüncəsinin maraqlı olmasından xəbər verir. Məhz bütün bu məziyyətlər də Sürəyya Nəsimin yaradıcılığında öz əksini tapmışdır.

Ona daha böyük yaradıcılıq uğurları arzulayıram!

BALAYAR SADIQ